

महाराष्ट्र लोकसेवा हक्क अधिनियम २०१५
अंतर्गत लोकसेवा नियत कालमर्यादा,
पदनिर्देशित अधिकारी, प्रथम व द्वितीय
अपिलीय अधिकारी प्रसिध्द करण्याबाबत...

महाराष्ट्र शासन
उद्योग, उर्जा व कामगार विभाग
शासन निर्णय क्र. संकिर्ण २०१५/प्र.क्र. १२/कामगार ९
मंत्रालय विस्तार, मुंबई ३२
दिनांक : २९ जुन, २०१६

वाचा : १) शासन निर्णय उद्योग, उर्जा व कामगार विभाग क्रमांक संकिर्ण २०१५/प्र.क्र. १२/ कामगार ९
दिनांक २४ जुलै, २०१५
२) संचालक, बाष्पके संचालनालय यांचे पत्र क्र. एसबी.१/जिएल./२०१६/१७२०५१
दिनांक २८ जून, २०१६

प्रस्तावाना :

उपरोक्त संदर्भ क्र. १ येथे नमूद करण्यात आलेल्या शासन निर्णयान्वये कामगार विभागाच्या प्रशासकीय अधिपत्याखालील बाष्पके संचालनालयामार्फत मार्फत पुरविण्यात येणाऱ्या दोन सेवांचा महाराष्ट्र लोकसेवा हक्क अधिनियमांतर्गत पुरवावयाच्या सेवांमध्ये समावेश करण्यात आलेला आहे. या व्यतिरिक्त बाष्पके संचालनालयामार्फत पुरविण्यात येणाऱ्या इतर सेवा महाराष्ट्र लोकसेवा हक्क अधिनियमाच्या कलम ३ नुसार अधिसूचित करण्याचा प्रस्ताव शासनाच्या विचाराधीन होता. त्या अनुषंगाने शासनाने खालील प्रमाणे निर्णय घेतला आहे.

शासन निर्णय :

१. या शासन निर्णयाच्या सोबतच्या परिशिष्टामध्ये नमूद केलेल्या २ सेवा संचालक, बाष्पके संचालनालय यांच्या कार्यालयामार्फत उक्त अधिनियमाच्या कलम ३ नुसार अधिसूचित करावयाच्या आहेत.
२. या अधिनियमांतर्गत सेवा पुरविण्यासाठी आकारावयाची फी निश्चित करण्याची संचालक, बाष्पके संचालनालय यांना मूभा राहिल. तसेच संबंधीत कार्यालयाची रचना विचारात घेवून पदनिर्देशित अधिकारी , प्रथम व द्वितीय अपिलीय अधिकारी इत्यादीमध्ये संचालक, बाष्पके संचालनालय यांना सुधारणा करता येईल.
३. संचालक, बाष्पके संचालनालय यांनी त्यांच्यामार्फत पुरविण्यात येणाऱ्या लोक सेवांची सूची, नियत कालमर्यादा, अर्जाचा विहीत नमूना, फी, पदनिर्देशित अधिकारी, प्रथम व द्वितीय अपिलीय अधिकारी यांचा तपशिल कार्यालयाच्या सूचना फलकावर तसेच त्यांच्या संकेतस्थळावर किंवा पोर्टलवर प्रदर्शित करावा.
४. संचालक, बाष्पके संचालनालय यांनी उपरोक्त प्रमाणे उक्त अधिनियमाच्या कलम ३ नुसार सेवा अधिसूचित करणे व त्यांची अंमलबजावणी करण्याची कार्यवाही तात्काळ करावी.

५. सदर शासन निर्णय महाराष्ट्र शासनाच्या www.maharashtra.gov.in. या संकेतस्थळावर उपलब्ध करण्यात आला असून त्याचा सांकेतांक २०१६०६२९१६३९०१९९१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व. मुं. भरोसे)

उप सचिव महाराष्ट्र शासन

प्रत :

- १) मा. राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव
- ३) मा. मंत्री (कामगार) यांचे खाजगी सचिव
- ४) मा. राज्यमंत्री (कामगार) यांचे खाजगी सचिव
- ५) मा. मुख्य सचिव, महाराष्ट्र राज्य, मंत्रालय, मुंबई ३२.
- ६) अपर मुख्य सचिव/प्रधान सचिव/सचिव, सर्व मंत्रालयीन विभाग
- ७) संचालक, बाष्पके संचालनालय, कामगार भवन, भूखंड क्र. सी-२०, ब्लॉक इ, बांद्रा कुर्ला संकुल, बांद्रा (पूर्व), मुंबई ५१.
- ८) सर्व प्रादेशिक कार्यालये, बाष्पके संचालनालय, महाराष्ट्र राज्य
- ९) सर्व सह सचिव/उप सचिव/अवर सचिव/ कक्ष अधिकारी, उद्योग, उर्जा व कामगार विभाग, मंत्रालय, मुंबई ३२.
- १०) निवडनस्ती

परिशिष्ट

अ.क्र.	लोकसेवेचा तपशिल	लोकसेवा पुरविण्यासाठी विहीत केलेली कालमर्यादा	पदनिर्देशत अधिकारी	प्रथम अपिलीय अधिकारी	व्दितीय अपिलीय अधिकारी
१.	बाष्पके व मितोपायोजाकांची नोंदणी अ) महाराष्ट्र राज्यात निर्मित आ) महाराष्ट्र राज्याबाहेर निर्मित	४३ दिवस * ५० दिवस *	संबंधित क्षेत्रिय कार्यालयाचे सक्षम प्राधिकृत निरीक्षण अधिकारी	सह संचालक, बाष्पके संचालनालय, मुंबई	संचालक, बाष्पके संचालनालय, मुंबई
२.	बाष्पके व मितोपायोजाकांच्या प्रमाणपत्राचे नुतनीकरण	१७ दिवस **	संबंधित क्षेत्रिय कार्यालयाचे सक्षम प्राधिकृत निरीक्षण अधिकारी	सह संचालक, बाष्पके संचालनालय, मुंबई	संचालक, बाष्पके संचालनालय, मुंबई

टिप -

- * सदर नियत कालमर्यादा ही “कार्यालयास मूळ कागदपत्रे मिळाल्यानंतर तसेच बाष्पक वापरण्याची परवानगी इतर अधिनस्त बाबींची पूर्तता केल्यानंतर” लागू राहिल.
- ** सदर नियत कालमर्यादा ही “समाधानकारक निरीक्षण व इतर अधिनस्त बाबींची पूर्तता केल्यानंतर” लागू राहिल.